

હરિની દષ્ટિ...

- હરિન ભટ્ટ



અલ્યા, પરિણામની ચિંતા નથી પરંતુ હવે ગોટા ભણુયા બાધા બાદ ઘરે ઓલીનાં કકળાટ સાથે ઘરનુ ખાનુ પડશે...!!

ભાજપના ઉમેદવાર રીટાબેન પટેલે વિજયનો વિશ્વાસ જાહેર કર્યો



ગાંધીનગર,તા.૫  
ગાંધીનગર ઉત્તર વિધાનસભાના ભારતીય જનતા પાર્ટીના ઉમેદવાર શ્રીમતી રીટાબેન કેતનકુમાર પટેલે વિદ્યાભારતી અધ્યયન અને પ્રશિક્ષણ કેન્દ્ર, દેના બેંકની સામે, સેક્ટર ૨૨ ખાતે તેમના પરિવારના સભ્યો તેમજ સ્થાનિક રહીશો સાથે પધારી મતદાન કર્યું હતું. છેલ્લા ૨૭ વર્ષની ગુજરાતની ભારતીય જનતા પાર્ટીના શાસનમાં થયેલી અવિરત વિકાસયાત્રાને આગળ ધપાવવા તેમજ પ્રધાનમંત્રીશ્રી નરેન્દ્રભાઈ મોદી, કેન્દ્રીય ગૃહ અને સહકાર મંત્રીશ્રી અમિતભાઈ શાહ, મુખ્યમંત્રીશ્રી ભૂપેન્દ્રભાઈ પટેલ તેમજ પ્રદેશ અધ્યક્ષ શ્રી સી.આર.પાટીલના નેતૃત્વ પર વિશ્વાસ કરીને ગાંધીનગર ઉત્તર વિધાનસભામાં ભારતીય જનતા પાર્ટીના કમળને વિજયી બનાવશે તેવો શ્રીમતી રીટાબેન પટેલે વિશ્વાસ વ્યક્ત કર્યો હતો.



કમરની તકલીફ હોવા છતા મતદાન કરવા આવેલ કાકાને વોટર આઈડી ન હોવાથી મતદાન કરવા ન મળ્યુ.

અશક્ત વૃધ્ધાને મદદ કરી કમાન્ડોએ માનવતા દાખવી



વિધાનસભાની ચૂંટણીમાં ગ્રામ્ય વિસ્તારમાં મતદારોએ ભારે ઉત્સાહ દાખવ્યો હતો. ગાંધીનગર મહાનગરપાલિકામાં સમાવિષ્ટ વોર્ડ નંબર-૭ના વાવોલ ગામમાં સરકારી પ્રાથમિક શાળા ખાતે પોતાના મતાધિકારનો ઉપયોગ કરવા આવેલા એક અશક્ત વૃધ્ધાને તેમનો પુત્ર સ્કૂટર ઉપર મતદાન મથકના દરવાજા સુધી લઈને આવ્યો હતો ત્યારે આ વૃદ્ધાને સ્કૂટર પરથી ઉતરવા અને મતદાન કર્યા પછી સ્કૂટર પર બેસવા માટે મતદાન મથકના દરવાજા બહાર કમાન્ડોએ માનવતા દાખવી મદદ કરી હતી.



વાવોલમાં સરકારી પ્રાથમિક શાળા ખાતે મતદાન મથક આગળનો ગામનો મુખ્ય માર્ગ છે જે આરસીસી રોડ પહેલેથી તૂટેલો તો છે અને તેના પર ઘણા બધા ખાડા છે, પરંતુ આજે સવારથી જ તેના પર ઘણું બધું પાણી હોવાને કારણે કાદવ કિચડનો માહોલ પણ છવાયો હતો જેથી મતદારોને મતદાન મથક સુધી પહોંચવામાં તકલીફ પડતી હતી. અધૂરામાં પૂર્ણ આ રોડ પરથી મતદાન સમયે પહેલીવાર વાહનો લઈને પસાર થવા પર સુરક્ષા કર્મીઓએ રોક લગાવી દેતા સ્થાનિક રહીશો પરેશાનીનો ભોગ બન્યા હતા અને રોષ વ્યક્ત કરતા દેખાતા હતા.

શહેરમાં મતદાનની સાથે સાથે...

- આજે વહેલી સવારથી જ મતદાન કેન્દ્રો પર મતદારોનો ભારે ધસારો જોવા મળ્યો હતો.
- ટિવ્યાંગ અને અશક્ત મતદાર માટે વ્હીલચેરની વ્યવસ્થા દરેક મતદાન કેન્દ્ર પર જોવા મળી હતી.
- શહેરમાં મતકેન્દ્ર પર સેલ્ફી પોઈન્ટ ઉભા કરવામાં આવ્યા હતા.
- મતદાન કેન્દ્ર પર પીવાના પાણીની વ્યવસ્થા કરવામાં આવી હતી.
- ઉમેદવારોની મોંઘીદાટ ગાડીઓ અને રીક્ષા, સહિતના વાહનો મતદારોને ઘરેથી લાવવા લઈ જવા માટે દોડાદોડી કરતા નજરે પડ્યા હતા.
- મતદાન કેન્દ્ર ઉપર પરિવારના સૌ સભ્યો સાથે મતદાન કરવા માટે આવ્યા હતા.
- મતદાન કેન્દ્રની નજીકમાં વાહનો પાર્ક કરવા દેવામાં આવતા ન હતા.
- સેક્ટર-૨૪ ખાતે મતદાન કેન્દ્રની બહાર વાહનોનો બડકોથી થતા પોલીસે તાત્કાલીક દૂર કર્યા હતા.
- ગાંધીનગરમાં દરેક મતદાન મથક પર મતદારોના મોબાઈલ મતકેન્દ્રની બહાર મુકાવ્યા હતા.
- સ્થાનિક પોલીસ સાથે મધ્યપ્રદેશની પોલીસ પણ સતત મતદાન મથક પર જોવા મળી હતી.
- ભાજપના ઉમેદવાર રીટાબેન પટેલે સેક્ટર-૨૨ ખાતે મતદાન કર્યું હતું.

- આપ પાર્ટીના મુકેશ પટેલે સેક્ટર-૨ ખાતે મતદાન કર્યું હતું.



- સવારના સમયે રીટાબેન પટેલે સરઢવ ગામે અને બપોર બાદ સેક્ટર-૩ ખાતે મતદાન કેન્દ્રની મુલાકાત લીધી હતી.
- કેટલાક પેટ્રોલ પંપ પર સેલ્ફી પોઈન્ટ બનાવ્યા હતા.
- સોશયલ મિડીયા પર આજે મતદાન નિશાનવાળી ઓંગળી દર્શાવતી સ્ટેટસ સ્ટોરીની ભરમાર જોવા મળી હતી.

- વાવોલ સરકારી પ્રાથમિક શાળા ખાતે મતદાન મથક પાસે મુખ્ય માર્ગ પર પાણી અને કાદવ-કિચડ હોવાથી મતદારોને મતદાન મથક સુધી પહોંચવા મુશ્કેલીનો સામનો કરવો પડ્યો હતો.
- નવા સેક્ટરોમાં બપોર બાદ મતદાન મથક પર સુનકાર વ્યાપી ગયો હતો.
- મતદારોએ મતદાન પણ કર્યું અને બે દિવસની રજા પણ માણી.
- ગાંધીનગરના રાયસણ ખાતે વડાપ્રધાનના માતા હીરાબાએ મતદાન કર્યું હતું.
- સેક્ટર-૩ ખાતે સખી મતદાન મથક બનાવવામાં આવ્યું હતું.
- આ મતદાન મથકનું સંચાલન સખી બહેનો દ્વારા કરવામાં આવ્યું હતું.
- પિંક કલરની સાડીના ડ્રેસ ક્રોડમાં બહેનો ફરજ બજાવતા હતા.
- મતદારોને દર કલાકે તેમના મોબાઈલ ફોન પર રેકૉર્ડેડ મતદાન કરવા માટે કોલ આવતા હતા.
- મતદાન મથક ખાતે કોઈ અનિચ્છનીય બનાવ ન બને તે માટે પોલીસનો ચોંપતો બંદોબસ્ત ગોઠવ્યો હતો.
- શહેરમાં શાંતિપૂર્ણ માહોલમાં મતદાન યોજાયું હતું.

ખૂણેખાંચરેથી

- આજે મતદાન હોવાથી સરકારી કચેરીઓ સહિતની કચેરીઓમાં રજા હતી અને કર્મચારીઓએ પરિવાર સાથે દિવસ વિતાવ્યો.
- આજે ઘરાકી વગર દુકાનચાલકોએ દિવસ પસાર કર્યો. કેટલીક દુકાનોમાં છુટી છવાઈ ઘરાકી દેખાઈ હતી. ખાસ કરીને ખાણી-પીણીની દુકાનોમાં ઘરાકી જોવા મળી હતી.
- ગાંધીનગર જિલ્લામાં ઠંડીનો માહોલ જામી રહ્યો છે.
- ગાંધીનગર શહેરમાં આજે તંત્ર દ્વારા મતદાન માટે તંત્રની રિક્ષાઓ માર્શલ સાથે ફરતી જોવા મળી હતી.
- આજે લગ્નસરાની પણ અસરો મતદાન પ્રક્રિયા પર જોવા મળી હતી.
- વાવોલમાં સરકારી પ્રા. શાળા નજીકનો સર્વિસ રોડ મતદારોને અડચણો પડી હતી.
- ગાંધીનગર જિલ્લામાં સરેરાશ મતદાનની પ્રક્રિયા ધીમી ગતિએ ચાલતી હોવાની ફરિયાદો ઉઠી હતી.
- ગાંધીનગર જિલ્લામાં રવિ સીઝનની વાણીએ લેગ પકડ્યો છે.
- ગાંધીનગર જિલ્લામાં આજે મતદાન દરમિયાન ૧૧ જેટલા વી.વી. પેટ અને બે કંટ્રોલ યુનિટ અને ૨ બેલેટ યુનિટ બગડતાં તે રિપ્લેસ કરાયા હતા.
- ગાંધીનગર જિલ્લામાં ૮૫ વર્ષીય નિવૃત્ત શિક્ષક પ્રવિણભાઈ ઓઝાએ મતદાન સવારના સમયે કર્યું હતું.
- ગાંધીનગરના વાસણ ગામે કોંગ્રેસના ઉમેદવાર અને પૂર્વ મુખ્યમંત્રી શંકરસિંહ વાઘેલાએ મતદાન કર્યું હતું.
- ગાંધીનગર(દ)ના નવા કોબામાં ભાજપના ભીખુભાઈ દલસાડિયાએ મતદાન કર્યું હતું.
- કલોલ પૂર્વમાં પાર્કિંગલાઈનના ચાવી રહેલા કામને લઈ લોકો ત્રાહિમામ પોકારી ગયા છે.
- ગાંધીનગર શહેર-જિલ્લામાં કોરોનાનો એક કેસ નોંધાયો છે.

રણાસણ સર્કલ પાસે અજાણી કારની ટક્કરે અજાણ્યા પુરૂષનું મૃત્યુ

ગાંધીનગર, તા.૫  
નાના ચિલોડા રીંગરોડ રણાસણ સર્કલ પાસે અજાણ્યા વાહન ચાલકે ટક્કર મારી અકસ્માત શરીરે ગંભીર ઈજાઓ પહોંચી હતી. ઈજાગ્રસ્તને તાત્કાલીક સારવાર માટે અમદાવાદ સિવિલ ખસેડાયો હતો. જ્યાં સારવાર દરમિયાન રાત્રીના ૮ કલાકે અજાણ્યા શાસનનું મૃત્યુ નિપજાયું હતું.  
અજાણ્યા શખ્સને કમરથી નીચેના ભાગે અકસ્માતમાં ગંભીર ઈજા પહોંચતા તેનું મૃત્યુ નિપજાયું હતું. જયારે પોલીસે અજાણ્યા યુવકના વાલીવારસોની શોધખોળ શરૂ કરી છે. જયારે મુતક વિકિત રીંગરોડ રણાસણ સર્કલની આસપાસ રખડતો ભટકતો હોવાનું જાણવા મળ્યું છે. બનાવ અંગે પોલીસે ગુનો નોંધી તેના વાલી વારસોની શોધખોળ આદરી છે.

દંતાલી બ્રિજ પાસે યુવકને ચપ્પુ મારી ત્રણ શખ્સો રૂ. ૨૦ હજારની લુંટ ચલાવી ફરાર

એકટીવા સવાર ત્રણ શખ્સો ત્રણ ગ્રામનો સોનાનો ટુકડો અને સોનાનું પેન્ડલ લઈ ફરાર

ગાંધીનગર, તા.૫  
ગાંધીનગરના દંતાલી ગામ તરફ જવાના માર્ગ પર ત્રણ ઈસમોએ એક યુવકને છરી મારી ગડદાપાટુનો માર મારી ગળામાં પહેરેલી સોનાની ચેઈનનો ટુકડો અને પેન્ડલ ની લુંટ ચલાવી નાસી ગયા હતા. જયારે યુવક રૂ. ૨૦ હજારની લુંટ અંગે ત્રણ શખ્સો સામે ફરીયાદ નોંધાવતા પોલીસે આગળની તપાસ હાથ ધરી છે.  
સુત્રો દ્વારા મળતી વિગત મુજબ મુળ ભાવનગરના ગારીયાધાર તાલુકાના ટીમ્બા ગામનો અને હાલ અમદાવાદ નવા વાડજ ચંદ્રભાગા સોસાયટી ખાતે રહેતો શિવમ સંજયભાઈ મિઠાપરા (ઉ. ૨૧) પરિવાર સાથે રહે છે અને સ્પર્ધાત્મક પરિશાની તૈયારી કરે છે. જયારે યુવક તેના કુવાના એકટીવાનો ઉપયોગ કરે છે.

યુવક પાસે રહી ગયા હતા. જયારે એક ટુકડો અને એક પેન્ડલ શખ્સો લઈ નાસી ગયા હતા.  
ત્રણ ગામનો ટુકડો અને સોનાનું પેન્ડલ મળી કુલ રૂ. ૨૦ હજારની લુંટની ઘટના સામે આવતા સૌ કોઈ ઈચ્છા છે. ત્યારે શખ્સોએ યુવકના એકટીવાની ચાવી પણ કાઢી લીધી હતી અને ઝપાઝપી દરમિયાન તે શખ્સોએ છરી સાથળના ભાગે મારી દીધી હતી. જેથી ઈજાગ્રસ્ત યુવકે પોતાના મિત્રને કોલ કરી બોલાવતા સારવાર માટે લઈ ગયો હતો. જ્યાં પ્રાથમિક સારવાર આપવામાં આવી હતી. બનાવની જાણ થતા પોલીસ જવાનો પણ દોડી આવ્યા હતા. જયારે બનાવ અંગે યુવકે ત્રણ શખ્સો સામે રૂ. ૨૦ હજારની લુંટની ફરીયાદ નોંધાવતા પોલીસે આગળની તપાસ હાથ ધરી છે.

લો બોલો.. એક જ ઘરમાં રહેતા પતિ-પત્નીનું મતદાન મથક અલગ અલગ..!!

ગાંધીનગર તા.૦૫  
સરકારી વ્યવસ્થા તંત્ર ઘણીવાર એટલી હદે "મશીનગત" બની જતું હોય છે કે તેનાથી સજ્જતી નાની બેદરકારી પણ સામાન્ય નાગરિક માટે અસુવિધાજનક સાબિત થતી હોય છે. આજે ગાંધીનગરમાં યોજાયેલા મતદાનમાં સરગાસણ ખાતે એક જ ઘરમાં રહેતા દંપતિનું સરનામું એક સરખું હોવા છતાં બંનેને મતદાન માટે અલગ અલગ મતદાન મથક ફાળવવામાં આવ્યું હતું જેના કારણે આ દંપતિને મતદાન કરવા માટે આશરે ૧૪ કિલોમીટરનો ફેરો થયો હતો.

લોકશાહીમાં માટે મતદાતાઓ વધુ ને વધુ સંખ્યામાં મતદાન કરી શકે તે હેતુથી તેમના રહેઠાણની નજીકના વિસ્તારમાં જ મતદાન કરી શકે તે રીતે મતદાન મથકોનું આયોજન કરવામાં આવે છે. ચૂંટણી પંચ દ્વારા ગીરના જંગલમાં માત્ર એક મતદાતા માટે પણ મતદાન મથક ઊભું કરવામાં આવે છે જે સૌ કોઈ માટે જાણીતી બાબત છે પરંતુ ગાંધીનગરમાં સરગાસણ વિસ્તારમાં એક જ સરનામે એક જ ઘરમાં રહેતા દંપતિને અલગ અલગ વિસ્તારમાં

કિલોમીટર દૂર હતા. બંને પતિ પત્ની જયારે પોતાની કાર લઈને મતદાન કરવા નીકળ્યા ત્યારે બંનેનું મતદાન પતાવીને આવ્યા ત્યારે અંદાજે તેમને ૧૪ કિલોમીટર લાંબો ફેરો થયો હતો. એક જ ઘરમાં રહેતા હોવા છતાં પણ અને એક સરખું સરનામું હોવા છતાં પણ બંનેને અલગ અલગ મતદાન મથક કેવી રીતે ફાળવાયા તે તેમના માટે ચિંતાનો વિષય બન્યો છે.



સેક્ટર-૪ માં ગટર ઉભરાવવાની સમસ્યા ઘણા પ્રયત્નો બાદ પણ ઉકેલાતી નથી. પ્લોટ નં. ૨ ૧૩/૨ ખાતે ગટરનું પાણી છેલ્લા ઘણા દિવસોથી બેક મારી રહ્યું છે. માણસો નથી તેમ કહીને ફરીયાદ કરવા છતાં આ સમસ્યાનો ઉકેલ લાવવામાં આવતો નથી. ગટરો બેક મારવાની સમસ્યાના કારણે સ્થાનિક વસાહતીઓ ત્રાસી ગયા છે.

ભાજપના ૨૭ વર્ષના કુશાસન અને ભ્રષ્ટાચારનો અંત નિશ્ચિત : મુકેશ પટેલ

'આપ'ના ઉમેદવાર મુકેશ પટેલે સે.૨ ખાતે મતદાન કર્યું : પોતાની જીતનો પણ વિશ્વાસ વ્યક્ત કર્યો.

ગાંધીનગર તા.૦૫  
આમ આદમી પાર્ટીના ગાંધીનગર ઉત્તર વિધાનસભા બેઠકના ઉમેદવાર મુકેશ પટેલે સેક્ટર-૨માં ખાતે સવારે ૮:૩૦ કલાકે મતદાન કર્યું હતું. મતદાન કર્યા બાદ તેમણે પોતાની જીતનો વિશ્વાસ વ્યક્ત કરતાં કહ્યું હતું કે ગુજરાતમાં ૨૭ વર્ષના કુશાસન અને વ્યાપક ભ્રષ્ટાચારી રાજમાંથી મુક્તિ મેળવવા પરિવર્તન માટે આતુર સામાન્ય માનવીને ક્રાંતિકારી 'ઝાડુ'નો સાથ પ્રાપ્ત થઈ ચૂક્યો છે. ગાંધીનગર ઉત્તર વિધાનસભા બેઠક વિસ્તારની તમામ જનતા સંકલ્પબદ્ધ બની છે. આજે સામાન્ય જનતાને હવે મોંઘુ શિક્ષણ, મોંઘી સ્કૂલ ફી, મોંઘી સારવાર, મોંઘી વીજળી, પેપર

લોકશાહીના પર્વની અનોખી ઉજવણી

ધ-૨ મહેન્દ્રકાકા સોડાવાળા દ્વારા વિનામુલ્યે કાવાનું વિતરણ



ગાંધીનગર,તા.૫  
ગાંધીનગર શહેરના સેક્ટર-૨ સર્કલ પાસે સોડાની રેકડી ચલાવતા મહેન્દ્ર કાકા સોડાવાળાએ લોકશાહીના પર્વની અનોખી ઉજવણી કરી હતી. તેઓએ રાષ્ટ્રહિતમાં મતદાન જાગૃતિ અભિયાનનું આયોજન કર્યું હતું. જેમાં સવારે ૧૨ થી રાત્રીના ૧૨ વાગ્યા સુધી મતદાન કરીને આવેલા તમામ મતદારોને ફ્રી કાવો પીવાડાવી આ લોકશાહીના પર્વની ઉજવણી કરી હતી. ત્યારે બપોર બાદ મહેન્દ્ર કાકાની લારી પર ફ્રી કાવો પીવા માટે મતદાન કરીને આવેલા ભાઈઓ-બહેનોની લાંબી લાઈન લાગી હતી. જયારે વિના મુલ્યે કાવાનું વિતરણ કરી વિરમગામવાળા મહેન્દ્રકાકા એ અનોખુ ઉદાહરણ પુરુ પાડ્યું હતું. એક સામાન્ય સોડાની લારી ચલાવતા મહેન્દ્રકાકા એ સોડા-કાવો પીવા આવતા ગ્રાહકોને મતદાન કરવા પ્રેરીત કર્યા હતા.

નવા સેક્ટરોમાં સવારનો ઉત્સાહ બપોર પછી ઠંડો પડી ગયો

સ્થાનિક વડીલોએ તેમજ અગ્રણીઓએ મતદાતાઓને મદદરૂપ થવાની ભૂમિકા ભજવી

ગાંધીનગર તા.૦૫  
ગુજરાત વિધાનસભાની સામાન્ય ચૂંટણીમાં ગાંધીનગર ખાતે નવા સેક્ટરોમાં સવારથી મતદારોનો ઉત્સાહ જણાતો હતો અને મતદાન મથક પર લાંબી લયક લાઈનો લાગી હતી જેના કારણે મતદાનની ટકાવારી ઊંચી રહેશે તેવી આશા બંધાઈ હતી પરંતુ સાંજ પડતા સુધીમાં મતદાન ઠંડું પડી જતા અપેક્ષા મુજબ ટકાવારી નોંધાઈ શકી નહોતી.

ગાંધીનગરના નવા સેક્ટર જેવા કે સેક્ટરો એકથી આઠ અને સેક્ટર ૧૨થી ૧૫માં મતદાન શરૂ થતા ની સાથે જ મતદારોએ ભારે ધસારો કર્યો હતો અને મતદાન મથક ઉપર લાંબીલયક લાઈનો જોવા મળી હતી. સવારે મતદાતાઓમાં જોવા મળેલા ઉત્સાહ નહીં કારણે નવા સેક્ટરોમાં મતદાનની ટકાવારી આજે ઊંચી રહેશે તેવી રાજકીય પક્ષોને આશા બંધાઈ હતી જોકે

બપોર પછી મતદાનની ગતિમાં બ્રેક વાગી ગઈ હતી સેક્ટર-૧ અને ૨ જેવા વિસ્તારોમાં તો બપોર પછીના સમયે મતદાન મથક પર કાગડા ઉડતા હોય તેવો માહોલ



સર્જાયો હતો. બપોર પછી સાંજ સુધીમાં છૂટક મટક મતદાતાઓએ મતદાન કર્યું હતું જેના કારણે મતદાનની ટકાવારી માંડ સરેરાશ ૫૫ ટકાને પાર કરી શકી હતી. જોકે સેક્ટર-૩ અને ૩ન્યુમાં મતદાનની ટકાવારી ઊંચી રહેવા પામી હતી જે રાજકીય પંડિતો માટે વિચારના કરી કે તેવી સ્થિતિ સજી રહી છે. નવા સેક્ટરમાં સેક્ટર-૨ ખાતે

આજે ગાંધીનગર ઉત્તર વિધાનસભા બેઠકમાં આમ આદમી પાર્ટીના ઉમેદવાર મુકેશ પટેલે સામાન્ય માતદાતાની જેમ લાઈનમાં ઊભા રહીને મતદાન

કર્યું હતું બીજી તરફ સેક્ટર-૧ અને ૮માં વીઆઈપી મહાનુભાવોએ મતદાન કર્યું હતું. સેક્ટર-૩, ૩ ન્યુ, ૪ અને ૫માં રથાનિએ મતદાતાઓને મદદરૂપ થવાની ભૂમિકા ભજવી પોતાની સામાજિક જવાબદારી નિભાવી હતી અને મતદાનની ટકાવારી ઊંચી લઈ જવામાં ફાળો આપ્યો હતો.